

- tikkundanna lid-detentur tad-disinn sabiex ibati l-ispejjeż tar-rikorrenti fil-proċedimenti għal dikjarazzjoni ta' invalidità u tal-appell.

Motivi invokati

- Ksur tal-Artikolu 7(1) tar-Regolament Nru 6/2002;
- Ksur tal-Artikoli 3 u 4 tar-Regolament Nru 6/2002;
- Il-Bord tal-Appell naqas milli jagħti inqas importanza lil karatteristiċi li ma humiex viżibbli fl-użu;
- Ksur tal-Artikolu 8(1) tar-Regolament Nru 6/2002.

Rikors ippreżentat fit-2 ta' Ottubru 2017 – UN vs Il-Kummissjoni

(Kawża T-676/17)

(2017/C 402/67)

Lingwa tal-kawża: il-Ġermaniż

Partijiet

Rikorrenti: UN (rappreżentant: H. Tettenborn, avukat)

Konvenuta: Il-Kummissjoni Ewropea

Talbiet

- tannulla l-evalwazzjoni tar-rikorrenti għall-2015 skont ir-rapport ta' evalwazzjoni Nru 260603 fil-verżjoni definittiva tiegħu tal-1 ta' Diċembru 2015 (fil-verżjoni ta' dik id-deċiżjoni ta' evalwazzjoni miżmuma l-aħħar wara ċ-ċaħda tal-ilment tar-rikorrenti tal-21 ta' Ġunju 2017),
- tikkundanna lill-Kummissjoni thallas lir-rikorrenti ammont xieraq, li għandu jiġi stabbilit mill-Qorti Ġenerali, bħala kumpens għal dannu morali sostnut minnha, kif ukoll
- tikkundanna lill-Kummissjoni għall-ispejjeż rispettivi tagħha u għall-ispejjeż tar-rikorrenti.

Motivi u argumenti prinċipali

Insostenn tar-rikors tagħha, ir-rikorrenti tinvoka żewġ motivi.

1. L-ewwel motiv: żbalji manifesti ta' evalwazzjoni tal-Kummissjoni, li huma bbażati parzjalment fuq fatti inkorretti, fuq ksur tad-dmir ta' premura u fuq ksur tal-prinċipju ta' amministrazzjoni tajba (Artikolu 41 tal-Karta tad-Drittijiet Fundamentali tal-Unjoni Ewropea).
 2. It-tieni motiv: ksur mill-Kummissjoni tad-dmir ta' premura u ksur tal-prinċipju ta' amministrazzjoni tajba (Artikolu 41 tal-Karta tad-Drittijiet Fundamentali tal-Unjoni Ewropea).
-